

Нацрт А-Интегрирана еколошка дозвола

Име на компанијата	СВИСЛИОН АГРАР ДОО увоз - извоз Ресен
-----------------------	--

Адреса	ул. 29 ^{ти} Ноември бр.6 7310 Ресен
--------	---

Број на дозвола
(Бр.)

Содржина

Содржина	2
Речник на користени поими.....	3
Вовед	8
1 Инсталација за која се издава Дозволата.....	16
2 Работа на инсталацијата	18
2.1 Техники на управување и контрола.....	18
2.2 Суровини (вклучувајќи и вода).....	19
2.3 Техники на работа.....	20
2.4 Заштита на подземните води.....	19
2.5 Ракување и складирање на отпадот.....	21
2.6 Преработка и одлагање на отпад.....	23
2.7 Енергетска ефикасност.....	24
2.8 Спречување и контрола на несакани дејствија.....	24
2.9 Бучава и вибрации	26
2.10 Мониторинг	26
2.11 Престанок на работа.....	28
2.12 Инсталации со повеќе Оператори	29
3 Документација.....	30
4 Редовни извештаи	29
5 Известувања.....	33
6 Емисии	34
6.1 Емисии во воздух	34
6.2 Емисии во почва	36
6.3 Емисии во вода (различни од емисиите во канализација).....	37
6.4 Емисии во канализација.....	38
6.5 Емисии на топлина	38
6.6 Емисии на бучава и вибрации.....	38
7. Пренос до пречистителна станица за отпадни води.....	40
8. Услови надвор од локацијата.....	41
9. Програма за подобрување	42
10. Договор за промени во пишана форма.....	38
Додаток 1.....	44
Додаток 2.....	40
<u>Додаток 3.....</u>	41
<u>Прилог 1</u>	42

Речник на користени поими

Аеросол	Суспензија на цврсти и течни честички во гасен медиум.
Атмосферска вода	Дождовна вода што дотекува од покриви и места каде што не се одвиваат процесите
Барање	Барањето поднесено од страна на Операторот за оваа Дозвола
Би-годишно	Цел или дел од шест последователни месеци
БПК ₅	Биолошка потрошувачка на кислород за 5 дена
ВОЈ	Вкупен Органски Јаглерод
ГИЖС	Годишен извештај за животна средина
Годишно	Приближно во интервали на 12 месеци Период или дел од период од 12 последователни месеци
Градежен отпад и отпад од рушење	Отпад што потекнува од градење, реновирање и рушење: глава 17 од националниот каталог на отпади или како што е договорено на друг начин.
Гранични вредности на емисија	Оние гранични вредности на емисија кои се дадени во Поглавје 6 од оваа Дозвола
Граница за масен проток	Гранична вредност на емисија која е изразена како максимална маса на една супстација што може да биде емитирана во единица време.
ГХ/МС	Гасна хроматографија / Масена спектрометрија
дВА	Децибели
Двегодишно/ биенално	Еднаш на секои две години
Ден	Секој период од 24 часа
Дневно	За време на сите денови од работата на инсталацијата и во случај на емисии, кога емисиите се одвиваат; со најмалку едно мерење во било кој еден ден.

Дневно време	Периодот од 08.00 до 22.00 (сите промени треба да се одразат на дефиницијата за ноќно време).
Договор	Писмен договор
Документација	Секој извештај, запис, податок, слика, предлог, интерпретација или друг документ во пишана или електронска форма кој се бара со оваа Дозвола.
Еколошка штета	Согласно дефиницијата за еколошка штета во член 5 точка 51 од Законот за животна средина
ЕС	Електро-спроводливост ($\mu\text{C}/\text{cm}$)
ЕФТ	Еквивалентен Фактор на Токсичност
Индустриски не опасен отпад	Согласно дефиницијата за индустриски неопасен отпад” во член 6 од Законот за управување со отпад: Индустриски неопасен отпад е отпадот што се создава при производствените процеси во индустријата и не содржи опасни карактеристики, а според својствата, составот и количеството се разликува од комуналниот отпад.
Инсталација	Согласно дефиницијата за инсталација од член 5 точка 35 од Законот за животна средина: - во однос на интегрираните еколошки дозволи, е неподвижна техничка единица каде што се вршат една или повеќе пропишани активности и активности кои се непосредно поврзани со нив, а кои би можеле да имаат ефект врз емисиите и врз загадувањето; - во однос на спречувањето и контролата на хавариите со учество на опасни супстанции, инсталација е техничка единица во рамките на еден систем во кој се произведуваат, употребуваат, складираат или се ракува со опасни супстанции. Таа ја вклучува целокупната опрема, објектите, цевководите, машините, алатките, приватните железнички споредни колосеци, станиците за истовар кои ја опслужуваат инсталацијата, складовите или сличните градби, потребни за работа на инсталацијата.
ИСКЗ	Интегрирано спречување и контрола на загадувањето
Инцидент	(а) итен случај; (б) секоја емисија што не е во согласност со условите од оваа Дозвола; (в) секое ниво, дадено во ова Дозвола, а е достигнато или надминато, и (г) секоја индикација дека загадување на животната средина се случило или може да се случи.

К	Келвин (единица мерка за температура)
Капацитет/ опрема за задржување	Опрема наменета за задржување на евентуално истечен материјал.
Квартално	Цел или дел од период од три последователни месеци, почнувајќи од првиот ден на Јануари, Април, Јули или Октомври.
kPa	Кило Паскали
Leq	Еквивалентно континуирано ниво на звук
Локација чувствителна на бучава (ЛЧБ)	Секоја населена куќа, хотел или hostel, болници, училишта, верски објекти, или било други места и објекти за кои е потребно отсуство на бучава со нивоа кои предизвикуваат непријатност.
Македонски каталог на отпад / Листа на видови отпади (ЛВО)	Листа на видови отпади, Службен весник бр.100/05
Месечно	Минимум 12 пати во текот на една година, приближно во месечни интервали
МЖСПП	Министерство за животна средина и просторно планирање
Надлежен орган	Орган надлежен за издавање на ИСКЗ дозволи
НДТ	Најдобри Достапни Техники
Неделно	За време на сите недели од работата на инсталацијата и во случај на емисии, кога има емисија; со минимум едно мерење во било која недела
Ноќно време	Од 22.00 до 08.00 часот (сите промени треба да се одразат на дефиницијата за дневно време)
Одржување	Чување во добра состојба, вклучувајќи и редовна инспекција, сервисирање, калибрација и поправки доколку се потребни, со цел адекватно да се извршува функцијата
Оператор	Согласно дефиницијата за „Оператор“ од член 5 точка 40 од Законот за животна средина: - секое правно или физичко лице кое врши професионална активност, или врши активности преку инсталацијата и/или ја контролира, или лице на кое му се доверени или делегирани овластувања за донесување економски одлуки во

	однос на активноста или техничкото работење, вклучувајќи го и носителот на Дозволата или овластување за таквата активност, односно лицето кое е задолжено да регистрира или алармира за активноста.
Праг за масен проток	Количина на масен проток, над која се применува ограничување со МДК
ПРЕО	Проценка на ризикот од еколошка одговорност
Прилог	Секое повикување на Прилог од оваа Дозвола се однесува на прилозите поднесени како дел од оваа Дозвола
Примерок	Доколку контекстот на оваа Дозвола не кажува нешто спротивно, примерокот ќе вклучи мерење со електронски инструменти
ПСОВ	Пречистителна Станица за Отпадни Води
ПУЖС	Програма за Управување со Животната Средина
ПУР	План за Управување со Ризици
ПУРЗ	План за Управување со Ризикот по Затворање
Работни часови	Часови/време во кое инсталацијата има Дозвола/е овластена да работи
РИПЗМ	Регистер на Испуштање и Пренесување на Загадувачки Материи
РК	Растворен кислород
Санитарен/ комунален ефлуент	Отпадни води од тоалетите, местата за миење и кантината во инсталацијата
СИСП/ИРС	Спектроскопија со Индуктивно Спрегната Плазма
Слика	Секое повикување на слика или број на слика значи слика или број на слика содржани во барањето, освен ако не е на друг начин договорено
Соодветно осветлување	20 лукса, мерено на ниво на почва
Стандардна Метода	Национална, европска или интернационално признаена процедура (пр. EN, ISO, CEN, BS или еквивалентно).
Течен отпад	Било кој отпад во течна форма и што содржи помалку од 2%

	сува материја.
Тешки метали	Тешки метали се група на елементи меѓу бакар и бизмут во периодниот систем на елементи - со специфична густина поголема од 4.0 g/cm^3
ХПК	Хемиска потрошувачка на кислород
СЕН	Comité Européen De Normalisation - Европска Комисија за стандардизација
Часови за прифаќање на отпад	Часови во кои на инсталацијата и е дозволено да прифаќа отпад

Вовед

Овие воведни белешки не се дел од Дозволата

Следната Дозвола е издадена согласно Законот за животна средина (Службен весник на РМ бр. 53/05, 81/05, 24/07, 159/08, 83/09, 48/2010, 124/2010, 51/2011, 123/12, 93/13 и 42/14, 44/2015, 129/2015, 192/2015 и 39/2016) за работа на инсталација што извршува една или повеќе активности наведени во Уредбата на Владата за определување на активностите на инсталациите за кои се издава интегрирана еколошка Дозвола односно Дозвола за усогласување со оперативен план и временски Додаток за поднесување на барање за усогласување со оперативен план (Службен весник на РМ, бр. 89/2005), до одобреното ниво во Дозволата.

Краток опис на инсталацијата регулирана со оваа дозвола



Местоположба на инсталацијата

Инсталацијата за интензивно живинарство во Ресен, претставува фарма за одгледување на кокошки несилки, за производство на конзумни јајца.

Фармата за одгледување на кокошки несилки, својата активност ја извршува во рамките на СВИССЛИОН АГРАР ДОО Ресен (Оператор). како една од неговите Економски единици и истата е градена во две фази , и тоа:

- Првата фаза во 1973 година: 4 објекти x 27.200 места за кокошки несилки, или вкупно 108.800 места со Анекс (сортирница, магацини и помошни простории) и
- Втора фаза во 1982 година: 2 објекти x 33.408 места за кокошки несилки, или вкупно 66.816 места

Во границите на Инсталацијата изграден е погон за производство на добиточна храна, исклучиво за потребите на фармата.

Инсталацијата за интензивно живинарство се наоѓа во непосредна близина на градот Ресен, а до неа може да се дојде од правецот на градот Ресен, по локалниот пат Ресен- с.Златари (на оддалеченост од околу 1км.)

Техничкиот (инсталиран) капацитет на фармата за одгледување на кокошки несилки се движи од 175.616 до 209.510 места за живина, во зависност од бројот на кокошки во еден кафез (4 или 5).

Фармата за одгледување на кокошки несилки зафаќа површина од 26.758 м².

Избраното технолошко решение на одгледување на кокошки несилки, кое е применето во фармата е т.н кафезен систем на одгледување , по принципот “ сите внатре-сите надвор“.

Во рамките на фармата за интензивно живинарство се наоѓаат повеќе објекти, диференцирани според намената, а во функција на прифатената технологија, и тоа:

- Објекти за одгледување на живина (6 објекти)
- Сортирница за јајца
- Погон аз производство на добиточна храна со силоси

Покрај овие објекти, на фармата се наоѓаат и други објекти кои се во функција на извршување на активностите, како што се :

- Портирница (чуварница)
- Административна зграда
- Настрешница
- Трафо станица
- Крематориум
- Септички јами
- Бунар за вода
- Цистерна за нафта

Во Инсталацијата за интензивно живинарство се влегуа од два влеза, и тоа:

- Главен влез за влегување на луѓе и возила, што се контролира преку портирница, и

- Помошен влез за влегување на возила, кој се користи исклучиво за санитарно влегување на јарките при вселување во објектите за одгледување на живината

Во објектот сортирница, покрај просторот каде се врши прием, сортирање, пакување и дистрибуција на јајцата, се наоѓаат и други простории во функција на објектите за одгледување на живината и тоа:

- Магазин за прием и складирање на амбалажа
- Ветеринарска аптека
- Механичка работилница
- Магазин за резервни делови и помошни материјали
- Котларница
- Станица за дизел агрегати
- Простор за прием и сортирање на јајца
- Магазин за привремено складирање и дистрибуција на јајца
- Одделение за кршење на јајца
- Ладилна комора за складирање на меланж од јајца
- Трпезарија
- Санитарни простории со гардероба

Во непосредна близина на секој објект за одгледување на живината, лоциран е челичен силос за прием и чување на храната за кокошките со капацитет од околу 20т/силос.

Во границите на инсталацијата има погон за производство на добиточна храна, каде се наоѓа и систем на силоси за прием и складирање на зрнести производи, со вкупен капацитет од околу 600т.

Снабдување со вода за пиење и водење на технолошкиот процес на фармата се врши од градскиот водовод, но Операторот има и сопствен бунар за вода, лоциран надвор од границите на Инсталацијата.

Отпадните санитарни води кои се создаваат со користење на тоалети и тушеви, како и оние од трпезарија се одведуваат во септички јами, преку систем на подземна канализација.

Избраното технолошко решение на одгледување на кокошки несилки, кое е применето во фармата е т.н. кафезен систем на одгледување, по принципот “сите внатре-сите надвор“.

Со дефинираната технологија на одгледување, кокошките несилки остануваат во објектите во просек од 12 до 14 месеци, после кој период се врши иселување на јатото.

Изгубрувањето е исто така автоматизирано, при што кокошкиното ѓубриво од кафезите паѓа на етернитните плочи кои се инсталирани на горниот дел од кафезот (на третиот, вториот и првиот надолу) и се одстранува со помош на стругачи кои ѓубривото го усмеруваат во средниот канал, а од него ѓубривото се исфрла од објектите со помош на скрепери (објекти од Прва фаза) или по пат на гравитација паѓа под батериите во долниот приземен простор на објектите (објекти Фаза два).

Кокошкиното ѓубриво се користи за ѓубрење на земјоделско земјиште, кое Операторот го има земено под закуп од Р.Македонија.

За одржување на микро климата (температура и влажност), во објектите се инсталирани системи за проветрување, за внесување на свеж воздух и за одвод на нечистиот воздух од внатрешноста на објектите.

Во изминатиот период третманот на умерените птици се вршел во типски објект (крематориум), со спалување, меѓутоа крематориумот не е во функција, а умерените птици одреден период се одложуваат во т.н. сточна јама (статус на јавен објект), која се наоѓа надвор од границите на инсталацијата.

Инсталацијата располага со котларница која е снабдена со топловоден котел, кој служи за загревање на просторијата за прием, сортирање и пакување на јајцата , како и во помошните простории (канцеларии, санитарни простории, трпезарија и др.). Како гориво за производство на топлата вода се користи нафта (лесно дизел гориво), а котелот работи само во зимскиот период (просечно 5 месеци во годината).

Други интегрирани дозволи поврзани со оваа инсталација		
Сопственик на Дозволата	Број на Дозвола	Дата на издавање
Нема	/	/

Заменети дозволи/Согласности/Овластувања поврзани со оваа инсталација		
Сопственик	Референтен број	Дата на издавање
Нема	/	/

Комуникација

Доколку сакате да контактирате со Органот на државната управа надлежен за работите од областа на животната средина (во понатамошниот текст Надлежниот орган) во врска со оваа Дозвола, ве молиме наведете го Бројот на Дозволата.

За било каква комуникација, контактирајте го Надлежниот орган Министерството за животна средина и просторно планирање на адресата Бул. Гоце Делчев бр.18 (зграда на МТВ 10 кат), 1000 Скопје, Република Македонија.

Доверливост

Дозволата го обврзува Операторот да доставува податоци до Надлежниот орган. Надлежниот орган ќе ги стави податоците во јавните регистри, согласно потребите на Законот за животна средина. Доколку Операторот смета дека било кои од обезбедените податоци се деловно доверливи, може да се обрати до Надлежниот орган да ги из земе истите од регистарот, согласно Законот за животна средина. За да и овозможи на Надлежниот орган да определи дали податоците се деловно доверливи, Операторот треба истите јасно да ги дефинира и да наведе јасни и прецизни причини поради кои бара изземање. Операторот може да наведе кои документи или делови од нив ги смета за деловно или индустриски доверливи, согласно Законот за животна средина, чл.55 ст. 2, точка 4. Операторот ќе ја наведе причината поради која Надлежниот орган треба да одобри доверливост. Податоците и причината за доверливост треба да бидат приложени кон барањето за интегрирана еколошка Дозвола во посебен плик.

Промени во Дозволата

Оваа Дозвола може да се менува во согласност со Законот за животна средина.

Предавање на Дозволата при престанок на работа на инсталацијата

При делумен или целосен престанок со работа на инсталацијата, Операторот го известува органот. Со цел барањето да биде успешно, Операторот мора да му покаже на Надлежниот орган, согласно член 120 ст. 3 од Законот за животна средина, дека не постои ризик од загадување и дека не се потребни понатамошни чекори за враќање на местото во задоволителна состојба.

Пренос на Дозволата

Пред да биде извршен целосен или делумен пренос на Дозволата на друго лице, треба да се изготви заедничко барање за пренос на Дозволата од страна на постоечкиот и предложениот сопственик, согласно член 118 од Законот за животна средина. Доколку Дозволата овластува изведување на посебни активности од областа на управувањето со отпад, тогаш е потребно да се приложи уверение за положен стручен испит за управување со отпад за лицето задолжено за таа активност.

Преглед на барани и доставени документи

Предмет	Датум	Коментар
Барање за добивање А- дозвола за усогласување со оперативен план (бр. 11-4555/1)	27.06.2008	Доставено барање од страна на операторот
Известување до институциите за барањето (бр. 11-8409/1)	17.09.2013	Доставено е барањето (бр. 11-4555/1) до Општина Ресен, мин. за Здравство, мин. за Земјоделие за мислење по истото
Објава на Барање за добивање А-дозвола за усогласување со оперативен план (бр. 11-8409/2)	18.09.2013	Објавено е барањето во дневен печат – Нова Македонија, и на web страната на МЖСПП
Мислење бр. 11-8409/3	07.11.2013	Доставено е мислење по однос на барање (бр. 11-4555/1) од страна на општина Ресен
Известување бр. 11-8409/4	11.11.2013	Доставено мислење бр.11-8409/3 од општина Ресен до Свисслион Аграр
Записник од увид бр.1.13.121	20.12.2013	Направен е Записник од увид од инспектор по однос на барањето.
Заклучок бр. .11-8409/7	31.12.2013	Заклучок со кои се констатираат недостатоци и потреба од дополнување на барање
Информација по заклучок бр.11-1272/1	29.01.2014	Делумна дополна по барања во заклучок
Објава на Нацрт на А-ДУОП бр.11-1568/1	05.02.2014	Објавена е Нацрт дозволата во весникот Н.Македонија на 11.02.2014
Допис до Општина Ресен бр.11-1568/2	14.02.2014	Инфо до општина Ресен за објавена Нацрт дозвола во печат
Допис до Кабинет на Министерот бр.11-1568/3	20.02.2014	Инфо до Министерот за донесување одлука за преговори
Донесување одлука за преговори бр.11-1568/4	20.02.2014	Донесена е одлука за преговори од Министерот
Допис до МЖСПП бр.11-1568/5	20.02.2014	Инфо за реализиран О.П.
Покана за прв состанок за преговори бр.11-1568/6	26.02.2014	Доставена покана до Операторот
Записник бр.1 од одржани преговори бр.11-1568/7	18.03.2014	Направен е Записник од преговорите
Известување до Министерот на МЖСПП бр.11-3866/1	28.03.2014	Инфо за изготвена А-ДУОП и потпишување на истата
Доставување на А-ДУОП за Свисслион Аграр бр.11-3866/3	31.03.2014	Доставен примерок од дозволата до Операторот,ДИЖС,општина Ресен
Објава на А-ДУОП бр.11-3866/4	08.04.2014	Објавена А-ДУОП во дневен весник Н.Македонија на 09.04.2014

Нацрт А- Интегрирана еколошка дозвола: Свислион Аграр Доо- Ресен - фарма за интензивно живинарство

Барање до ДИЖС бр.11-880/1	01.02.2018	Доставено е барање за исполнување на О.П.
Известување од ДИЖС бр.11-880/2 за О.П.	12.02.2018	Инфо од ДИЖС за исполнетост на О.П.
Барање од Операторот програма за подобрување бр.11-1865/1	13.03.2018	Доставено е барање за предлог програма за подобрување за А-ИЕД
Доставена предлог Програма за подобрување бр.11-1865/2	13.04.2018	Добиена е предлог програма за подобрување од Операторот.
Известување бр.11-2857/1 за емисиони точки	02.05.2018	Доставена информација за статусот на мерни места за воздух

Дозвола

Закон за животна средина

Дозвола

Број на дозвола
{Бр.}

Надлежниот орган за животна средина во рамките на својата надлежност во согласност со член 95 од Законот за животна средина (Сл. весник Бр.53/05, 81/05, 24/07, 159/08, 83/09, 48/2010, 124/2010, 51/2011, 123/2012, 93/2013, 187/13, 42/2014, 44/2015, 129/2015, 192/2015 и 39/2016 год), го овластува

**Трговско друштво за трговија, производство
и услуги на големо и мало
СВИССЛИОН АГРАР ДОО увоз извоз Ресен**

(“Оператор“)

со регистрирано седиште на

Адреса: ул. **29^{ти} Ноември бр. 6**
Поштенски број Град: **7310 Ресен**
Држава: **Република Македонија**

Број на регистрација на компанијата: **6124666**

да раководи со Инсталацијата

ФАРМА ЗА ИНТЕНЗИВНО ЖИВИНАРСТВО

во рамките на Дозволата и условите во неа.

МИНИСТЕР
Sadulla Duraki

Датум

Услови

1. Инсталација за која се издава Дозволата

1.1.1 Операторот е овластен да изведува активности и/или поврзани активности наведени во Табелите 1.1.1.


Табела 1.1.1 (а) Основни активности		
Активност од Анекс 1 од Уредбата за определување на инсталациите за кои се издава Интегрирана Еколошка Дозвола со временски распоред за поднесување оперативни планови	Опис на наведената активност	Граници на наведената активност
Прилог 1, Точка 6 - Други дејности 6.6 Инсталации за интензивно живинарство со повеќе од: (а) 40.000 места за живина;	Одгледување на кокошки несилки за производство на конзумни јајца,	175.616 места за несилки

Табела 1.1.1 (б) Придружни активности		
Активност	Опис на активноста	Ограничувања на активноста
- Производство на добиточна храна за несилки - складирање	Производство на сточна храна и складирање за сопствени потреби	- 30t/ден - 600t
- Кремирање на умрена живина	Третман на умрена живина со спалување	- 2-3 KW - 12 кокошки во едно спалување
- Производство на топлинска енергија - Складирање на нафта	Производство на топла вода за сопствени потреби на греење	- котел 0,4 MW - резервоар 20 t

Нацрт А- Интегрирана еколошка дозвола: Свисслион Аграр Доо- Ресен - фарма за интензивно живинарство

1.1.2 Активностите овластени во условот 1.1.1 ќе се одвиваат само во рамките на локацијата на инсталацијата, прикажана подолу во планот.

Табела 1.1.2	
Документ	Координати на локацијата
Мапа на Живинарска фарма СВИССЛИОН АГРАР ДОО Ресен	Е: 21° 01` 19,69`` N: 41° 05` 37,76``



Слика 1. Мапа на локацијата со географска положба и јасно назначени граници на инсталацијата

- 1.1.3 Инсталацијата ќе работи, ќе се контролира, ќе одржува и емисиите ќе бидат такви како што е наведено во оваа Дозвола. Сите активности кои треба да се извршат според условите во оваа Дозвола стануваат дел од Дозволата.
- 1.1.4 Оваа Дозвола е само за потребите на ИСКЗ согласно Законот за животна средина (Сл.в. на РМ бр. 53/05, 81/05, 24/07, 159/08, 83/09, 48/2010, 124/2010, 51/2011, 123/12, 93/13, 42/14, 44/2015, 129/2015, 192/2015 и 39/2016 год.) и ништо во оваа Дозвола не го ослободува Операторот од обврските за исполнување на условите и барањата од други закони и подзаконски акти.

2 Работа на инсталацијата

2.1 Техники на управување и контрола

2.1.1 Инсталацијата за која се издава Дозволата, согласно условите во Дозволата, ќе биде управувана и контролирана онака како што е опишано во документите наведени во Табела 2.1.1, или на друг начин договорен со Надлежниот орган во пишана форма.

Табела 2.1.1 Управување и контрола		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

2.1.2 Целата инсталација, опремата и техничките средства користени во управувањето со Инсталацијата за која се издава дозволата ќе бидат одржувани во добра оперативна состојба.

2.1.3 Во инсталацијата за која се издава Дозволата ќе работи персонал кој е соодветно обучен и целосно запознаен со барањата од Дозволата.

2.1.4 Копија од оваа Дозвола и оние делови од барањето на кои се однесува оваа Дозвола ќе бидат достапни во секое време, за целиот персонал вклучен во изведување на работата што е предмет на барањата од Дозволата.

2.1.5 Целиот персонал ќе биде целосно запознаен со оние аспекти од условите од Дозволата, кои се однесуваат на нивните обврски и ќе им биде обезбедена соодветна обука и пишани инструкции за работа, со цел да им помогнат во извршување на нивните обврски.

2.1.6 Операторот ќе изготви програма за управување со животната средина (ПУЖС), со распоред на целите и задачите за заштита на животната средина, со комплетен преглед на сите операции, процеси, опции и можности кои овозможуваат поголема искористеност на енергијата и ресурсите како и можностите кои вклучуваат намалување на отпадот. (ПУЖС) како дел од Годишниот Извештај за Животна Средина (ГИЖС) се доставува до надлежниот орган.

- 2.1.7 Операторот ќе воспостави и реализира програма за одржување на целата инсталација и соодветната придружна опрема која ќе има ефект врз состојбата на животната средина, врз основа на инструкциите кои се издадени од страна на производителите/доставувачите или инсталаторите на опремата. Операторот јасно ќе ја лоцира одговорноста за планирање, управување и извршување на сите аспекти од оваа програма на соодветните вработени лица.
- 2.1.8 Операторот ќе воспостави и одржува систем за документација на управувањето со животната средина, кој ќе биде достапен на Надлежниот орган

2.2 Суровини (вклучувајќи ја и водата)

- 2.2.1 Операторот, согласно условите во Дозволата, ќе користи суровини (вклучувајќи ја и водата) онака како што е опишано во документите наведени во Табела 2.2.1, или на друг начин договорен со Надлежниот орган во пишана форма.
- 2.2.2 Секоја промена на суровина наведена во барањето, во Табела IV.1.1 и IV.1.2 , која се употребува во активностите на операторот и технолошкиот процес, а создава опасен отпад, може да се применува со претходна согласност на Надлежниот орган во писмена форма.

Табела 2.2.1 : Суровини (вклучувајќи и вода)		
Опис	Документ	Дата кога е примено
Соодветно на описот во Барање за добивање А- дозвола за усогласување со оперативен план	11-4555/1	27.06.2008

- 2.2.3 Операторот ќе направи проценка на ефикасноста на употребените суровини во сите процеси, со особено внимание на намалување на создавањето отпад, како на пример создавањето на екскрет, вода од перење на објектите, угинати птици и отпад од пакување кои може да предизвикаат негативни влијанија врз животната средина. Целокупната храна која се употребува во секторот за интензивно живинарство треба да биде во согласност со стандардите пропишани во домашната легислатива. Проценката треба да се базира на најдобрите меѓународни искуства за овој вид на активност. Онаму каде што се идентификувани можни подобрувања, истите треба да се вклучат во Распоредот на целите и задачите за животната средина.

2.2.4 Оператораот се обврзува во рок од 90 дена од издавањето на интегрираната еколошка дозвола да обезбеди дозвола за користење на бунарска вода.

2.3 Техники на работа

2.3.1 Инсталацијата за која се издава Дозволата, согласно условите во Дозволата, ќе се води на начин и со примена на техники опишани во документите наведени во Табела 2.3.1, или на друг начин договорен со Надлежниот орган во пишана форма.

Табела 2.3.1 : Техники на работа		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

2.3.2 Пред воведување на производство на било кој нов производ, Операторот треба да достави извештај до Надлежниот орган во кој се наведени процесите што ќе бидат применети као и користените техники за минимизирање на влијанието врз медиумите на животната средина.

2.4 Заштита на подземните води

2.4.1 Инсталацијата за која се издава Дозволата, согласно условите во Дозволата, ќе биде контролирана како што е опишано во документите наведени во Табела 2.4.1, или на друг начин договорен со Надлежниот орган во пишана форма.

Табела 2.4.1 : Заштита на подземните води		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

- 2.4.2 Суровините, меѓупродуктите и производите ќе се складираат на места наменети за тоа, соодветно заштитени против истурање и истекување. Материјалите треба да се јасно означени и соодветно одделени.
- 2.4.3 Транспортните возила и другите транспортни системи треба редовно да се чистат за да се спречи било какво истекување.
- 2.4.4 Товарењето и истоварањето на материјалите ќе се извршува на места наменети за тоа и соодветно заштитени од истурање и истекување.
- 2.4.5 Операторот треба да обезбеди соодветен капацитет на опрема и/или соодветни апсорпциски материјали кои ќе го задржат и апсорбираат било кое евентуално истекување во инсталацијата. Откако еднаш ќе се употреби апсорпцискиот материјал треба да се складира на соодветно место.

2.5 Ракување и складирање на отпадот

- 2.5.1 Операторот, согласно условите во Дозволата, ќе ракува со и ќе го складира отпадот онака како што е опишано во документите наведени во Табела 2.5.1, 2.5.2 или на друг начин договорен со Надлежниот орган во пишана форма.

Табела 2.5.1 : Ракување и складирање на отпадот		
Опис	Документ	Дата кога е примено
Соодветно на описот во Барање за добивање А- дозвола за усогласување со оперативен план	11-4555/1	27.06.2008

Табела 2.5.2 : Отпад складиран на самата локација			
Опис на отпадот	Место на складирање на самата локација	Начин на складирање	Услови на складирање
Животински измет (измет и урина од кокошки) (02 01 06)	- Објекти 4/3, 4/4, 4/5 и 4/6 во збирни канали и внатрешна позадина - Објекти 4/1 и 4/2 во приземен дел на објект	- Соодветно на технолошки процес 2-6 недели - Соодветно на технолошки процес 12-14 месеци	Непропусно дно и обезбеденост од надворешно влијание. Исушено и ферментирано ѓубре се расфрла на земјоделски површини
Трупови од умрените (угинатите) животни (02 01 99)	- Крематориум или - Сточна јама, јавен објект	- Соодветно на интерна процедура и соодветна регулатива - Соодветно без можно надворешно влијание, до превземање или предавање	- Затворен градежен објект без можно надворешно влијание - Привремено до предавање на превземач со кој е склучен Договор
Хартиени вреќи, хартија и картон (15 01 01)	Се складира во складишен простор	Се собира на обележан простор, заградено место, обележано и заштитено	Привремено до превземање од превземач со кој е склучен Договор
Пластика (15 01 02)	Се складира во складишен простор	Се собира на обележан простор, заградено место, обележано и заштитено	Привремено до превземање од превземач со кој е склучен Договор
Медицински отпад (18 02 03)	Се складира во складишен простор	Се собира на обележан простор, заградено место, обележано и заштитено	Привремено до превземање од превземач со кој е склучен Договор
Старо железо, акумулатори (16 01 99) (16 06 01*)	Се складира во складишен простор	Се собира на обележан простор, заградено место, обележано и заштитено	Привремено до превземање од превземач со кој е склучен Договор

2.5.2 Отпадот треба јасно да се означи, соодветно да се оддели и складира во определени места, соодветно заштитени од прелевање и истекување. Опасниот отпад-масла и мазива, нивното пакување и контаминираниот од нив отпад (независно од количината-минимална) треба да биде обезбеден и од надворешно влијание, без можност за влијание на околината.

- 2.5.3 На Операторот му се забранува да го меша опасниот отпад од една категорија со опасен отпад од друга категорија или со било каков друг неопасен отпад.
- 2.5.4 Операторот е должен да го предава создадениот отпад на овластен субјект/и за превземање на различни видови отпад со кои ќе склучи договор/и за превземање
- 2.5.5 Операторот треба да обезбеди , отпадот пред да се пренесе на друго лице, да биде спакуван и означен согласно националните, европските или други стандарди кои се на сила во врска со таквото означување.
- 2.5.6 Екскретот привремено складиран на површините пред расфрлањето, треба да биде подалеку од границите на водотеци или други осетливи рецептори, така што било какво поплавување нема да предизвика нарушување на соседството.
- 2.5.7 Се задолжува Операторот да изготви Програма за управување со отпад, согласно законската регулатива и План за управување со хранливите состојки (за управување со создаден екстрет и вода од перење на локацијата)
- 2.5.8 Операторот согласно создадените количини на отпад е должен да назначи најмалку едно стручно оспособено лице-Управител со отпад.

2.6 Преработка и одлагање на отпад

- 2.6.1 Операторот, согласно условите во Дозволата, ќе го преработува и отстранува отпадот онака како што е опишано во документите наведени во Табела 2.6.1, или на друг начин договорен со Надлежниот орган во пишана форма.

Табела 2.6.1 : Искористување и отстранување на отпадот		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008
Договори за превземање на отпад	/	/
Договори за превземање на птичјо ѓубриво од приватни лица	/	/
Договор за превземање на умрена живина- кога се одлага во сточна јама, со статус на јавен објект	/	/

- 2.6.2 Отстранувањето или рециклирањето на отпадот на самата локација ќе се одвива само во согласност со условите од оваа Дозвола и во согласност со соодветната национална и европска легислатива и протоколи.
- 2.6.3 Начинот на постапување со изумрената живина ќе биде во согласност со Законот за нуспроизводи од животинско потекло (Сл. Весник на РМ, бр. 113/07 од 20.09.2007), како и начелата на Добра Фармерска и Добра Хигиенска Практика (НДТ).
- 2.6.4 Складирањето на создадениот екскрет ќе биде во согласност со НДТ од областа на интензивно одгледување на живина.
- 2.6.5 Се задолжува операторот за отпадот наведен во табела 2.6.1 да склучува редовно договори со лиценцирани превземачи во зависност од видот на отпадот. Истите треба да бидат активни во секое време и да бидат на располагање за увид од страна на надлежните органи.

2.7 Енергетска ефикасност

- 2.7.1 Операторот согласно условите во дозволата , ќе употребува енергија како што е опишано во документите наведени во Табела 2.7.1, или на друг начин писмено договорен со Надлежниот орган.

Табела 2.7.1 : Енергетска ефикасност		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

- 2.7.2 Операторот треба да има план за управување со енергијата и мерки за зголемена Енергетска ефикасност, кој ќе биде дополнуван годишно.
- 2.7.3 Операторот се задолжува постојано да ги следи и применува техничко-технолошките новитети/решенија во делот на Енергетската ефикасност, со цел да делува покрај ефикасноста и на намалено загадување

2.8 Спречување и контрола на несакани дејствија

- 2.8.1 Операторот, согласно условите во Дозволата, ќе ги спречи и ограничи последиците од несаканите дејствија, онака како што е опишано во

документите наведени во Табела 2.8.1, или на друг начин договорен со Надлежниот орган во пишана форма.

Табела 2.8.1 : Спречување и контрола на несакани дејствија		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

- 2.8.2 Планот за спречување на настанување на несакани дејствија треба да биде подржан со соодветни процедури за постапување и одговорност
- 2.8.3 Планот за постапување во случај на настанување на несакани дејствија треба да биде подржан со соодветни процедури за постапување и одговорности
- 2.8.4 Плановите од точка 2.8.2 и 2.8.3 треба да бидат изработени во рок од 6 (шест) месеци од издавање на оваа Дозвола и истите да бидат достапни за увид од страна на Надлежниот орган
- 2.8.5 Во случај на пожар или излевање на водата за гасење на пожари, излеаната вода треба да биде задржана. Операторот треба ја испита можноста за автоматско пренасочување на водата за гасење на пожари во зафатни базени .
- 2.8.6 Во случај на несреќа, Операторот треба веднаш да:
- го изолира изворот на било каква емисија;
 - спроведе неодложна истрага за да ги идентификува природата, изворот и причината на било каква емисија која произлегува од тоа;
 - го процени загадувањето на околината, доколку има, предизвикано од инцидентот;
 - ги идентификува и спроведе мерките за минимизирање на емисиите/ нефункционирањето и ефектите кои следуваат;
 - го забележи датумот и местото на несреќата;
 - го извести Надлежниот орган и другите релевантни власти.
- 2.8.7 Операторот ќе достави предлог до Надлежниот орган во рок од 1 (еден) месец од несреќата или како што е одобрено од страна на Надлежниот орган да:
- Идентификува и постави мерки за да се избегне повторно случување на несреќата, и

- Идентификува и постави други погодни активности за ремедијација.

2.9 Бучава и вибрации

2.9.1 Операторот, согласно условите во Дозволата, ќе ја контролира бучавата и вибрациите како што е опишано во документите наведени во Табела 2.9.1, или на друг начин договорен со Надлежниот орган во пишана форма.


Табела 2.9.1 : Бучава и вибрации		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

2.9.2 Резултатите од мерењата ќе бидат ставени на располагање за инспекција на лицата овластени од страна на Надлежниот орган во било кое разумно време, а краток извештај од овие записи ќе се вклучи во ГИЖС.

2.10 Мониторинг

2.10.1 Операторот, согласно условите во Дозволата, ќе изведува мониторинг, ќе го анализира и развива истиот како што е опишано во документите наведени во Табела 2.10.1, или на друг начин договорен со Надлежниот орган во пишана форма.

Нацрт А- Интегрирана еколошка дозвола: Свисслион Аграр Доо- Ресен - фарма за интензивно живинарство



Мерни места на емисии

Табела 2.10.1 : Мониторинг		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

2.10.2 Операторот ќе го овозможи следното:

- безбеден и постојан пристап за земање примероци/мониторинг на емисионите точки.
- безбеден пристап до други точки за земање примероци/мониторинг, кога тоа ќе го побара Надлежниот орган.

2.10.3 Фреквенцијата, методите и обемот на мониторингот, земањето примероци и анализата може да се изменат во согласност со

Надлежниот орган, по претходна евалуација на резултатите од извршените мерења..

- 2.10.4 При мониторинг на подземни води Операторот ќе обезбеди опремата за земање примероци од подземни води да биде инсталирана на локацијата и спремна за употреба во секое време.
- 2.10.5 Земањето примероци и анализата на сите загадувачи како и референтните методи за калибрирање на автоматизираните мерни системи ќе се вршат во согласност со CEN стандардите. Доколку овие стандарди не се достапни, ќе се користат ISO, национални или меѓународни стандарди кои ќе обезбедат собирање на податоци од еквивалентен научен квалитет.
- 2.10.6 На оние места каде можноста за мерење на параметарот е под влијание на мешање пред емисија, тогаш во согласност со Надлежниот орган, параметарот може да се оцени пред да се случи мешањето.

2.11 Престанок на работа

- 2.11.1 Операторот, согласно условите во Дозволата, ќе обезбеди услови за престанок на работата на инсталацијата како што е опишано во документите наведени во Табела 2.11.1, или на друг начин договорен со Надлежниот орган во пишана форма.

Табела 2.11.1 : Престанок на работа		
Опис	Документ	Дата кога е примено
Соодветно на описот во Барање за добивање А-дозвола за усогласување со оперативен план	11-4555/1	27.06.2008

- 2.11.2 План за престанок со работа и управување со остатоци:
Планот ќе се ревидира годишно и предложените измени ќе се достават до Надлежниот орган како дел од ГИЖС.
- 2.11.3 Во рок од 3 (три) месеци од извршување на планот, Операторот треба да поднесе до Надлежниот орган финален извештај за потврда кој ќе вклучи и сертификат за комплетирање на планот за управување со остатоци. Операторот треба да ги изврши сите потребни тестови и анализи, вклучувајќи и сертификат, онака како што бара Надлежниот орган, со цел да покаже дека не постои понатамошен ризик по животната средина.

2.11.4 Како дел од ГИЖС, Операторот треба да обезбеди годишен извештај за преземените или предвидените мерки во врска со спречување на штети по животната средина и да предвиди финансиски средства потребни за ремедијација која ќе следи по конечниот престанок со работа на инсталацијата, како и по инцидентите.

2.12 Инсталации со повеќе Оператори

2.12.1 Со инсталацијата за која се издава оваа Дозвола управува само еден Оператор.

3 Документација

3.1.1 Документацијата (“Специфицирана Документација”) ќе содржи податоци за:

- а) секоја неисправност, дефект или престанок со работа на постројката, опремата или техниките (вклучувајќи краткотрајни и долготрајни мерки за поправка) што може да има, имало или ќе има влијание врз животната средина што се однесуваат на инсталацијата за која се издава Дозволата. Овие записи ќе бидат чувани во дневник воден за таа цел;
- б) целиот спроведен мониторинг и земањето примероци и сите проценки и оценки направени на основа на тие податоци.

3.1.2 За инспекција од страна на Надлежниот орган во било кое пристојно време ќе бидат достапни:

- а) специфицираната документација;
- б) било кои други документи изготвени од страна на Операторот а поврзани со работата на инсталацијата за која се издава Дозволата („Други документи”).

3.1.3 Копија од било кој специфициран или друг документ ќе му биде доставен на Надлежниот орган на негово барање и без надокнада.

3.1.4 Специфицираните и другите документи треба да:

- а) бидат читливи;
- б) бидат изготвени што е можно побрзо;
- в) ги вклучат сите дополнувања и сите оригинални документи кои можат да се приложат.

3.1.5 Операторот е должен специфицираната и другата документација да ја чува за време на важноста на оваа Дозвола, како и пет години по престанокот на важноста.

3.1.6 За целиот примен или создаден отпад во инсталацијата за која што се издава Дозволата, Операторот ќе има документација (и ќе ја чува истата за време на важноста на оваа Дозвола, како и пет години по престанокот на важноста) за

- Составот на отпадот, или онаму каде што не е можно, опис;
- Најдобра проценка на создадената количина отпад;
- Трасата на транспорт на отпадот за отстранување;
- Најдобра проценка на количината отпад испратен на преработка;
- Тонажа и МКО код за увезените отпадни материјали и/или испратени надвор од локацијата за отстранување/ рециклирање;

- Имињата на пренесувачите на отпадот и нивните детали од Дозволата за собирање на отпад, ако е потребно (вклучувајќи го Надлежниот орган кој ја издал и регистарскиот број на возилото);
- Детали за крајната дестинација на отстранување/рециклирање на отпадот и нејзината погодност да ја прифати пратката отпад, да ја вклучи својата Дозвола/детали од Дозволата и органот кој ја издал, ако е потребно;
- Писмена потврда за прифаќањето и отстранувањето/преработката на опасен отпад испратен надвор од локацијата;
- Детали од сите отпади кои се испратени во странство за преработка и класифицирани како Зелени во согласност со ЕУ регулативите за прекуграничен транспорт на отпад (регулатива на Советот ЕЕС 259/1993, соодветно дополнета). Образложението за класификацијата ќе биде дел од документацијата;
- Детали за сите одбиени пратки;
- Детали за секое одобрено мешање на отпад;
- Тонажите и МКО кодот за отпадните материјали кои се рециклирани/одложени на локацијата;
- Резултатите за сите анализи побарани со оваа Дозвола.

3.1.7 Операторот на инсталацијата за којашто се издава оваа Дозвола ќе изготви записник, доколку постојат жалби или тврдења за нејзиното влијание врз животната средина. Во записникот треба да стои датум и време на жалбата кратко резиме доколку имало било каква истрага по таа основа, резултати од истата како и корективните и превентивни мерки преземени за истата. Таквите записи треба да бидат чувани во дневник воден за таа цел.

4 Редовни извештаи

- 4.1.1 Сите извештаи и известувања што ги бара оваа дозвола, операторот ќе ги испраќа до Надлежниот орган за животна средина.
- 4.1.2 Извештаите ќе се поднесат како што е резимирано во Додаток 2, или на друг начин како што е наведено во Дозволата.
- 4.1.3 Сите извештаи ќе бидат потпишани од страна на назначено овластено лице од инсталацијата.
- 4.1.4 Операторот ќе поднесе до Надлежниот орган, најдоцна до 31- ви Март секоја година, ГИЖС кој ја покрива претходната календарска година. Овој извештај, кој треба да биде доставен до Надлежниот орган, треба да ги вклучи како минимум, информациите специфицирани во следната Табела: Содржина на Годишниот Извештај за Животна Средина од оваа Дозвола треба да се подготви со било кои релевантни упатства кои се издадени од страна на Надлежниот Орган.
- 4.1.5 Операторот ќе подготви и одржува РИПЗМ за локацијата. Супстанциите кои треба да се вклучат во РИПЗМ треба да бидат доставени до Надлежниот орган секоја година по референтната листа која што ќе биде специфицирана во упатството за ГИЖС од Надлежниот орган. РИПЗМ треба да се подготви во согласност со било кои релевантни упатства кои се издадени од страна на Надлежниот Орган и треба да се поднесат како дел од ГИЖС.

Годишен извештај за животна средина - Содржина

Емисии од инсталацијата. (поднесување на РИПЗМ + согласност со ГВЕ)
Евиденција за управување со отпад
Преглед за потрошувачка на суровини.
Резиме на забелешки (жалби/поплаки).
Распоред на цели и задачи за животната околина.
Програма за управување со животната средина - извештај од претходната година.
Програма за управување со животната средина - предлог за тековната година.
Регистар на загадувачки емисии - извештај од претходната година.
Регистар на загадувачки емисии - предлог за тековната година.
Резиме на извештајот за мониторинг на бучава.
Резиме на мониторингот на животната средина.
Резиме на пријавени инциденти.
Резиме од извештај за ефикасност на енергијата.
Извештај за утврдување на ефикасноста од користење на суровини во процесот и редукација на генерираниот отпад.
Извештај за прогресот кој е направен и развиените предлози за да се минимизира побарувачката на вода и волуменот на испуштање на отпадна вода.
Сите други предмети специфицирани од страна на Надлежниот орган

5 Известувања

5.1.1 Операторот ќе го извести Надлежниот орган **без одложување**:

- а кога ќе забележи емисија на некоја супстанција која го надминува лимитот или критериумот на оваа дозвола, наведен во врска со таа супстанција;
- б кога ќе забележи фугитивна емисија што предизвикала или може да предизвика загадување, освен ако емитираната количина е многу мала да не може да предизвика загадување;
- ц кога ќе забележи некаква неисправност, дефект или престанок на работата на постројката или техниките, што предизвикало или има потенцијал да предизвика загадување; и
- д било какво несакано дејство што предизвикало или има потенцијал да предизвика загадување.

5.1.2 Операторот треба да достави писмена потврда до Надлежниот орган за било кое известување од условот 5.1.1 согласно Распоредот 1 од оваа дозвола, преку испраќање на податоци наведени во Делот А од Распоредот 1 од оваа дозвола во рок од 24 часа од ова известување. Операторот ќе испрати подетални податоци наведени во Делот Б од тој Распоред, што е можно побрзо.

5.1.3 Операторот ќе даде писмено известување што е можно побрзо, за секое од следниве

- а перманентен престанок на работата на било кој дел или на целата инсталација, за која се издава дозволата;
- б престанок на работата на некој дел или на целата инсталација за која се издава дозволата, со можност да биде подолго од 1 година; и
- ц повторно стартување на работата на некој дел или целата инсталација за кој што се издава дозволата, по престанокот по известување според 5.1.3 (б).

5.1.4 Операторот ќе даде писмено известување во рок од 14 дена пред нивното појавување, за следниве работи:

- i било каква промена на трговското име на Операторот, регистарско име или адресата на регистрирана канцеларија;
- ii промена на податоците за холдинг компанијата на операторот (вклучувајќи и податоци за холдинг компанијата кога операторот станува дел од неа);
- iii за активности кога операторот оди во стечај склучува доброволен договор или е оштетен;

6 ЕМИСИИ

6.1 Емисии во воздух

6.1.1 Емисиите во воздух од точките на емисија наведени во Табела 6.1.1, ќе потекнат само од изворите наведени во таа Табела (определени во Барањето за добивање А-Дозвола за усогласување со оперативен план).

Табела 6.1.1 : Емисиони точки во воздухот		
Ознака на точка на емисија/опис	Извор	Локација на точката на емисија
АА3	Вентилационен отвор на хала за одгледување кокошки несилки (Стари објекти)	X 502338,76 Y 550026,86
АА4-1	Вентилационен отвор на хала за одгледување кокошки несилки (Нови објекти)	X 502309,24. Y 550130,26
АА4-2	Вентилационен отвор на хала за одгледување кокошки несилки на средина од објект (Нови објекти)	X 502363,39. Y 550111,00
АА5	Испуст од котлара- топловоден котел	X 502305,89 Y 550060,72
АА6	Испуст од крематориум-печка за спалување на изумрена живина	X 502434,71. Y 550040,33

6.1.2 Границите на емисиите во воздух за параметрите и точките на емисија наведени во Табелата 6.1.2 нема да бидат пречекорени во соодветниот временски период.

6.1.3 Операторот ќе врши мониторинг на точките на емисија и параметрите наведени во Табелата 6.1.2, на фреквенции специфицирани во неа.

Табела 6.1.2: Гранични вредности на емисии во воздух			
Параметри	Ознака на точка на емисија: АА3 Вентилационен отвор на хала за одгледување кокошки несилки (Стари објекти)	Фреквенција на мониторинг	
		ГВЕ	
Вкупна прашина	(mg/Nm ³)	50	Два пати годишно
Амонијак NH ₃	Ppm v/v	50	Два пати годишно
Чад (ринглеманов тест)		1	Два пати годишно

Табела 6.1.2: Гранични вредности на емисии во воздух			
Параметри	Ознака на точка на емисија: АА4 -1 и АА4 -2 Вентилационен отвор на хала за одгледување кокошки несилки (Нови објекти)	Фреквенција на мониторинг	
		ГВЕ	
Вкупна прашина	(mg/Nm ³)	50	Два пати годишно
Амонијак NH ₃	Ppm v/v	50	Два пати годишно
Чад (ринглеманов тест)		1	Два пати годишно

Табела 6.1.2: Гранични вредности на емисии во воздух		
Параметри	Ознака на точка на емисија: АА5- Испуст од котлара-котел на нафта - топлински влез: 400 KW	Фреквенција на мониторинг
Проток:		- годишно
Чаднокатрански број	1	- годишно

Табела 6.1.2: Гранични вредности на емисии во воздух		
Параметри	Ознака на точка на емисија: АА6- Испуст од крематориум-печка за спалување на изумрена живина - цврсто гориво, дрво	Фреквенција на мониторинг
Чаднокатрански број	< 30	- годишно

6.1 4 Операторот е должен, за емисиите во воздух од котел да го почитува стандардот МКС В. Н8. 270 и МКС. М. Е6. 120

6.1 5 Операторот е должен, за емисиите во воздух од крематориум да обезбеди истите да немаат приметлив мирис и влијание на околината.

6.1.6 Сите емисии од инсталацијата не треба да содржат нападен мирис надвор од границите на инсталацијата .

АМБИЕНТАЛЕН ВОЗДУХ

Операторот е должен да ја применува постојната регулатива поврзана за граничните вредности за нивоа и видови на загадувачки супстанции во Амбиенталниот воздух

6.2 Емисии во почва

6.2.1 Операторот се задолжува да го извести Надлежниот орган за секоја промена во работењето на инсталацијата која може да има влијание на почвата.

6.2.2 Не се дозволува влијание на почвата од привременото складирање на отпаден материјал, до и за време на неговото превземање од овластено лице..

6.2.3 Патната мрежа која е во рамките на инсталацијата ќе се одржува така да нема остатоци од прашина предизвикани од возилата кои влегуваат или излегуваат од инсталацијата. Таквата прашина или други исталожени материјали ќе бидат отстранети без одложување и без влијание на почвата.

6.2.4 Операторот треба да обезбеди активностите од своето работење да бидат спроведувани на начин кој ќе обезбеди да не постои можност за

директно влијание на почвата, како и за надворешно влијание кое создава индиректни емисии во почвата.

6.3 Емисии во вода (различни од емисиите во канализација)

6.3.1 Емисии во вода од точки на емисија наведени во Табела 6.3.1 ќе потекнуваат само од изворите наведени во таа Табела.

Табела 6.3.1 : Точки на емисија во вода		
Ознака на точка на емисија	Извор	Количество
ASW2 - пред испуст во Голема Река	Контаминирана атмосферска вода	/

6.3.2 Операторот треба со Операторот на пречистителната станица (субјектот кој управува со станицата) да склучи договор за испуштање води во реципиентот, со кој ќе се регулира и контролира квалитетот на водата , која е дозволена да се испушта без да се нарушува режимот на работа на пречистителната станица.

6.3.3 Емисиите во вода на параметрите кои не се наведени во меѓусебниот договор од точка 6.3.2 не смее да бидат поголеми од оние кои веќе ги има во водата на реципиентот, пред мерното место од каде би се земале примероци на вода.

6.3.4 Потребните мерења на параметрите треба да се извршат во соодветни услови , кои ќе доловат реална состојба на емисија, (и во период на активна работа на инсталацијата).

Табела 6.3.2 : Граници на емисија во вода		
Ознака на точка на емисија : ASW2		
Параметар	ГВЕ (mg/l)	Фреквенција на мониторинг

6.3.5 Условите за испуштање на отпадната контаминирана вода- Табела 6.3.2 ги дефинира субјектот кој управува со пречистителната станица во согласност со:

- технологијата на пречистување која се применува
- режимот на работа
- инфраструктурно колекторско поврзување со станицата
- реалните услови и можности поврзани со досегашната пракса и
- постојната законска регулатива

6.3.6 Создадената отпадна вода од миењето на објектите треба да се собира и складира на начин и место прифатливо за животната средина и истата треба да се расфрла одделно од екскретот. Обемот на расфрлање не треба да надминува 25 mm/hr во чувствителни области и 50mm/hr во останати случаи.

6.4 Емисии во канализација

6.4.1 Емисиите во канализација од точката(ите) на емисија наведени во Табела 6.4.1 ќе потекнуваат само од изворот(ите) наведени во таа Табела.

Табела 6.4.1 Точка на емисија во канализација (нема)		
Ознака на точката на емисија	Извор	Канализација

Забелешка: Нема емисии во канализација за предметната инсталација. Испуштање на отпадна вода е во интерна канализација, а од таму во септичка јама со доволен капацитет за празнење на подолг временски рок.

6.5 Емисии на топлина

6.5.1 Од инсталацијата за која се издава оваа Дозвола нема да има емисии на топлина кои значително ќе влијаат врз животната средина.

6.6 Емисии на бучава и вибрации

6.6.1 Не се дозволува активностите на локацијата да доведат до зголемување на нивоата на бучава, дадени подолу, на местата специфицирани како осетливи на бучава

- Дење (Lд) 60 dBA
- Вечер (Lв) 60 dBA
- Ноќе (Lн) 55 dBA

6.6.2 Операторот ќе врши преглед на бучавата на локацијата на годишно ниво. Програмата за преглед на бучавата треба да е во согласност со најдобрата пракса на ЕУ.

6.6.3 Изборот на мерните места, бројот на мерни места и начинот на мерење треба да биде во согласност со постојната регулатива.

7 Пренос до пречистителна станица за отпадни води

- 7.1. Од инсталацијата за која се издава оваа дозвола нема да има трансфер на отпадната вода од активноста во пречистителна станица. Контаминирани атмосферски води преку интерна атмосферска канализација се одведуваат во Голема Река-чии води се третираат во Пречистителна станица за отпадни води. Односите и условите за испуштање на овие води се регулираат со меѓусебен договор- точка 6.3.2.

8. Услови надвор од локацијата

- 8.1. Операторот е должен во случај на нарушување на амбиенталниот воздух во околината со непосредно влијание од неговата активност и покрај задоволувањето на поставените гранични вредности на емисија, како резултат на отстапување од вообичаените атмосферски движења, да превземе соодветни мерки во процесот на производство, а со цел на намалување на создаденото загадување.
- 8.2. Операторот се задолжува во духот на добар стопанственик да има непосредни контакти со месното население и установите во зоната на влијание на неговите активности, со презентирање на резултати од мерења и активности кои се превземаат за создавање и одржување на прифатливи услови на живеење.
- 8.3. Расфрлањето на животинскиот отпад треба да се извршува според однапред изготвен план, користејќи ја најдобрата фармерска пракса, позитивната регулатива за земјоделство и анализите на почвата каде се врши расфрлањето.

9 Програма за подобрување

- 9.1 Операторот ќе ги спроведе договорените мерки наведени во Табела 9.1.1, заклучно со датумот наведен во таа табела и ќе испрати известување во пишана форма до Надлежниот орган за датумот кога била компетирана секоја мерка, во рок од 14 дена од завршувањето на секоја од тие мерки.

Табела 9.1.1 : Програма за подобрување		
Ознака	Мерка	Датум на завршување
Активност бр. 1	Изгубрување (Се расфрла и користи како природно губриво за прихрана на овошни насади.)	Континуирано
Активност бр. 2	Модернизирање на капацитетите и воведување нови технологии. (Замена на системот за напојување на кокошките несилки со вода за пиене-намалување на потрошувачката на вода, намалување на создадено кокошкино губре, замена на системот за осветлување со воведување штедливи светилки-подобрување на енергетската ефикасност)	Континуирано

10 Договор за промени во пишана форма

10.1 Кога својството или како што е друго договорено во пишана форма се користи како во услов од Дозволата, Операторот ќе бара таков договор на следниот начин:

10.1.1 Операторот ќе му даде на Надлежниот орган известување во пишана форма за деталите на предложената промена, означувајќи го релевантниот(те) дел(ови) од оваа Дозвола: и

10.1.2 Ваквото известување ќе вклучува проценка на можните влијанија на предложената промена (вклучувајќи создавање отпад) како ризик за животната средина од страна на инсталацијата за која се издава Дозволата.

10.2 Секоја промена предложена според условот 10.1.1 и договорена во пишана форма со Надлежниот орган, може да се спроведува само откако Операторот му даде на Надлежниот орган претходно известување во пишана форма за датата на спроведување на промената. Почнувајќи од тој датум, Операторот ќе ја управува инсталацијата согласно таа промена и за секој релевантен документ што се однесува на тоа, Дозволата ќе мора да се дополнува.

10.3 Секоја промена на или реконструкција во смисол на, активноста или некој нејзин дел кој може или би можел да резултира со

10.3.1 Промена на материјалот или зголемување на:

- природата или количеството на било која емисија;
- системот за намалување/третман или рециклирање;
- опсегот на процесите кои треба да се извршат;
- горивата, суровините, меѓупроизводите, производите или создадениот отпад; или

10.3.2 Било каква промена на:

- инфраструктурата на управување со локацијата или контрола со негативен ефект врз животната средина;
- било какви промени на преземачот;
- било каква промена која може да има влијание врз животната средина,
- ќе се изведува или ќе започне само со претходно известување и одобрение од страна на Надлежниот орган.

Додаток 1

Писмена потврда за известувања

Овој Додаток ги прикажува информациите што Операторот треба да ги достави до Надлежниот орган за да го задоволи условот 5.1.2 од оваа Дозвола.

Мерните единици користени во податоците прикажани во делот А и Б треба да бидат соодветни на условите на емисијата. Онаму каде што е можно, да се направи споредба на реалната емисија и дозволените граници на емисија.

Ако некоја информација се смета за деловно доверлива, треба да биде одделена од оние што не се доверливи, поднесена на одделен лист заедно со барање за комерцијална доверливост во согласност со Законот за животна средина.

Потврдата треба да содржи

Дел А

- Име на Операторот.
- Број на Дозвола.
- Локација на инсталацијата.
- Датум на доставување на податоци.
- Време, датум и локација на емисијата.
- Карактеристики и детали на емитираната(ите) супстанција(и), треба да вклучува:
 - Најдобра проценка на количината или интензитетот на емисија, и времето кога се случила емисијата.
- Медиум на животната средина на кој што се однесува емисијата.
- Превземени или планирани мерки за стопирање на емисијата.

Дел Б

- Други попрецизни податоци за предметот известен во Делот А.
- Превземени или планирани мерки за спречување за повторно појавување на истиот проблем.
- Превземени или планирани мерки за исправување, лимитирање или

спречување на загадувањето или штетата на животната средина што може да се случи како резултатна емисијата.

Датуми на сите известувања од Делот А за време на претходните 24 месеци.

Име

Пошта.....

Потпис

Датум

Изјава дека потпишаниот е овластен да потпишува во име на Операторот.

Додаток 2

Извештаи за податоците од мониторингот

Извештај	Фреквенција на извештајот	Датум на поднесување на извештајот
Годишен Извештај за Животна Средина	Годишно	до 31-ви март секоја година
Евиденција на инциденти	Како што се случуваат	Во рок од 5(пет) дена од инцидентот.
Мониторинг на воздухот	Годишно	до 31-ви март секоја година
Распоред на цели и задачи	На секои 5(пет) години, со годишно ревидирање	3(три) месеци пред започнувањето на новиот циклус на развој
Ревизија на употребата на вода	Годишно	до 31-ви март секоја година
Ревизија за енергетската ефикасност	Годишно	до 31-ви март секоја година
